

नेपाल कम्युनिष्ट पार्टी (एकीकृत मार्क्सवादी-लेनिवादी)

दोस्रो विधान महाधिवेशन (२०६२ भदौ २०-२२)का लागि विधान संशोधन प्रस्ताव

नेपाल कम्युनिष्ट पार्टी (एकीकृत मार्क्सवादी-लेनिवादी)को विधान, २०४९ (प्रथम विधान महाधिवेशन, २०७८ र दशौँ राष्ट्रिय महाधिवेशन, २०७८ बाट भएको संशोधन सहित)को धारा- १४ को १. मा गरिएको छ ।

सोही विधानको धारा- ८९ को २. मा "केन्द्रीय कमिटीले विधान महाधिवेशन सुरु हुनुभन्दा एक महिना अगावै मातहत कमिटी र सदस्यहरूसमक्ष विधान संशोधनसम्बन्धी प्रस्ताव छलफलका लागि पठाउनु पर्ने" व्यवस्था गरिएको छ ।

सोही धाराको ३. मा "विधानमा संशोधन पेश गर्न चाहने प्रदेश वा स्थानीय कमिटी वा सदस्यले आवश्यक निर्णय गर्ने" व्यवस्था गरिएको छ ।

उपरोक्त व्यवस्थाअनुरूप प्रदेश कमिटी, स्थानीय कमिटी र पार्टी सदस्यबाट विधान संशोधनका सम्बन्धमा लिखित सुझाव प्राप्त गर्ने नेपाल कम्युनिष्ट पार्टी (एकीकृत मार्क्सवादी-लेनिवादी)को विधान, २०४९ (प्रथम विधान महाधिवेशन, २०७८ र दशौँ राष्ट्रिय महाधिवेशन, २०७८ बाट भएको संशोधन सहित)मा देहायबमोजिमको संशोधन प्रस्ताव प्रस्तुत गरिएको छ :

प्रस्तावना

"समृद्ध नेपाल, सुखी नेपाली" राष्ट्रिय आकाङ्क्षा मात्र नभएर, सचेत र संगठित प्रयासबाट हासिल हुने राष्ट्रिय गन्तव्य पनि हो । तसर्थ, प्रस्तावनामा उल्लिखित "समृद्ध नेपाल, सुखी नेपालीको राष्ट्रिय आकाङ्क्षा" भन्ने वाक्यांश पछि "एवम् राष्ट्रिय गन्तव्य" भन्ने शब्दहरू थप्ने ।

"समाजवादको स्थापना गर्न प्रतिवद्ध छ" भन्ने वाक्यांशको सट्टा "नेपाली विशेषता सहितको समाजवादको स्थापना गर्न प्रतिवद्ध छ" भन्ने उल्लेख गर्ने ।

पार्टी सदस्यता

पार्टी निर्माणका सम्बन्धमा हामीले "जनआधारित कार्यकर्ता पार्टी"को संगठनात्मक सिद्धान्त अवलम्बन गर्दै आएका छौं । यसले हामीलाई एकातिर पार्टीको जनाधार फराकिलो बनाउन र अर्कोतिर पार्टीको नीति, नेतृत्व निर्माणमा सचेत र संगठित कार्यकर्ताको निर्णायक भूमिका सुनिश्चित गर्न मार्गदर्शन गर्दछ । पार्टीको राजनीतिक कार्यदिशा र संगठनात्मक सिद्धान्त अनुकूल हुनेगरी पार्टी सदस्यको प्रकार, गुणस्तर र भूमिका निर्धारण गर्न दिशानिर्देश गर्दछ ।

पार्टी सदस्यताका सम्बन्धमा हामीसँग फरक-फरक समयको फरक-फरक अनुभव । हामीले नवौँ राष्ट्रिय महाधिवेशनयता एक प्रकारको सदस्यताको व्यवस्था र अभ्यास गर्दै आएका छौं ।

आजसम्मको अभ्यास र अनुभवले हामीलाई पार्टी सदस्यतासम्बन्धी हालको व्यवस्थामा परिवर्तन गर्न र दुई प्रकारको सदस्यताको व्यवस्था गर्न निर्देशित गरेको छ । तदनुरूप हामीले पार्टीलाई समर्थन र सहयोग गर्ने नेपाली नागरिकलाई पार्टी सदस्यता प्रदान गर्ने र पार्टीको जनाधार फराकिलो पार्ने व्यवस्था गर्न जरुरी छ । पार्टी सदस्यता प्राप्त गरेर निश्चित समय पार्टी काममा संलग्न भएको र पार्टीको नीति, नेतृत्व र भविष्य निर्माणमा भूमिका खेल्नसक्ने नेपाली नागरिकलाई संगठित सदस्यता प्रदान गर्ने व्यवस्था गर्न जरुरी छ ।

तसर्थ, पार्टी सदस्यताका सम्बन्धमा साविकको व्यवस्थाको सट्टा देहायबमोजिम उल्लेख गर्ने :

धारा- ४ पार्टी सदस्य

(क) पार्टी सदस्य देहायबमोजिम हुनेछन् :

१. पार्टी सदस्य ।
२. संगठित सदस्य ।

(ख) पार्टी सदस्यता प्राप्त गर्न चाहने व्यक्तिले देहायबमोजिमको योग्यता पुरा गरेको हुनुपर्ने छ :

१. १८ वर्ष उमेर पुरा भएको नेपाली नागरिक ।
२. नैतिकवान् र स्वच्छ चरित्र भएको । नैतिक पतन देखिने अभियोगमा संज्ञाय पाएको भए संज्ञाय भुक्तान गरेको ६ महिनाभन्दा बढी अवधि भएको ।
३. मानसिक सन्तुलन नगुमेको ।
४. पार्टीको पक्षमा प्रचार गर्ने र पार्टीको चुनाव चिन्हमा मतदान गर्ने ।
५. तोकेबमोजिम सदस्यता शुल्क तिर्न तत्पर ।

(ग) पार्टी सदस्यको अधिकार र कर्तव्य देहायबमोजिम हुनेछन्:

१. तोकेबमोजिम साधारण सभामा सहभागि हुने ।
२. पार्टीको विचार-विश्लेषण सुन्ने, बुझ्ने र अध्ययन गर्ने ।
३. पार्टीद्वारा आयोजना हुने जनसरोकारका कार्यक्रमहरुमा सहभागी हुने ।
४. पार्टीको पक्षमा प्रचार-प्रसार गर्ने र पार्टीको चुनाव चिन्ह सूर्यमा मतदान गर्ने ।

(घ) पार्टी सदस्यता प्राप्त गर्ने प्रक्रिया

पार्टी सदस्यताका प्राप्त गर्ने प्रक्रिया र सदस्यता सम्बन्धी अन्य व्यवस्था तोकेबमोजिम हुनेछ ।

धारा- ५ संगठित सदस्य

(क) संगठित सदस्यता प्राप्त गर्न चाहने व्यक्तिले देहायबमोजिमको योग्यता पुरा गरेको हुनुपर्ने छ :

१. धारा- ४ (ख) बमोजिमको योग्यता पुरा गरेको ।
२. मार्क्सवाद, लेनिवाद र जनताको बहुदलीय जनवादका साथै पार्टीको सिद्धान्त, कार्यक्रम र नीति प्रति प्रतिबद्ध भएको ।
३. जनवर्गीय संगठनको सदस्य वा पेसागत संगठनको सदस्य वा सम्पर्क मञ्चको सदस्य भई कमिमा एक वर्ष काम गरेको ।
४. पार्टीद्वारा आयोजित राजनीतिक महत्वका र जनसरोकारका कामहरुमा सक्रिय रहेको ।

५. तोकेबमोजिम संगठित सदस्यता शुल्क र सेवि तिनै तत्पर ।

(ख) संगठित सदस्यता प्राप्त गर्न चाहने व्यक्तिले देहायबमोजिमको योग्यता पुरा गरेको हुनुपर्ने छः साविकको धारा- ५, ७, ८, ९, १० लाई र क्रमशः (ग), (घ), (ङ), (च) र (छ) बनाउने र संगठित सदस्यसम्बन्धी व्यवस्थाअन्तर्गत उल्लेख गर्ने ।

पार्टी सदस्यको परिक्षणकालिन अवधि र दायित्व सम्बन्धमा व्यवस्था गर्न बनेको साविकको धारा- ६ हटाउने ।

धारा- ११ (साविकको धारा- ११)

धारा- ११ मा उल्लिखित विषयको सट्टा "संगठित सदस्यको अभिलेख, नवीकरण र अन्य व्यवस्था तोकेबमोजिम हुनेछ" भन्ने उल्लेख गर्ने ।

धारा- १२, पार्टीका केन्द्रीय निकाय

राष्ट्रिय महाधिवेशन प्रतिनिधि परिषदले केन्द्रीय कमिटीको तर्फबाट प्रस्तुत राजनीतिक तथा संगठनात्मक प्रतिवेदनमाथि छलफल गरी पारित गर्ने र केन्द्रीय कमिटी, केन्द्रीय अनुशासन आयोग, केन्द्रीय लेखा आयोग तथा केन्द्रीय निर्वाचन आयोगको समग्र कामको समीक्षा गरी निर्देशन दिने हुनाले केन्द्रीय निकायको मर्यादाक्रम देहायबमोजिम उल्लेख गर्ने :

१. राष्ट्रिय महाधिवेशन ।
२. विधान महाधिवेशन ।
३. राष्ट्रिय महाधिवेशन प्रतिनिधि परिषद ।
४. केन्द्रीय कमिटी ।
५. केन्द्रीय अनुशासन आयोग ।
६. केन्द्रीय लेखा परीक्षण आयोग ।
७. केन्द्रीय निर्वाचन आयोग ।
८. केन्द्रीय सल्लाहकार परिषद ।

धारा- १६, केन्द्रीय कमिटी

एउटै तहमा आवश्यकताभन्दा धेरै संगठनात्मक संरचना निर्माण गर्दा अन्तरपार्टी लोकतन्त्र कमजोर हुन्छ, छरितो र गुणस्तरीय कार्यसम्पादन हुन सक्तैन । केन्द्रीय तहमा विद्यमान केन्द्रीय कमिटी, पोलिटब्यूरो, स्थायी कमिटी, केन्द्रीय सचिवालय र केन्द्रीय कार्यालयको अभ्यासबाट हामीलाई यस्तै अनुभव प्राप्त भएको छ ।

तसर्थ, धारा- १६ को २. को सट्टा "केन्द्रीय कमिटीअन्तर्गत देहायबमोजिम तहगत संरचना हुनेछन्ः (क) पोलिटब्यूरो (ख) स्थायी कमिटी" भन्ने उल्लेख गर्ने र क्रम संख्या मिलाउने । केन्द्रीय सचिवालयको व्यवस्था हटाउने ।

महासचिवको नेतृत्वमा केन्द्रीय कार्यालय गठन गर्ने हालको व्यवस्था हटाउने र केन्द्रीय कार्यालय सन्वासनको जिम्मेवारी महासचिवमा रहने व्यवस्था गर्ने ।

प्रभावकारी कार्यविभाजन र नतिजामूलक कार्यसम्पादनका लागि पार्टीमा बहुपदीय व्यवस्था गरिएको हो। तर केन्द्रीय कमिटीमा पदाधिकारीको संख्या अत्यधिक हुनाले क्षमताको सदुपयोग र उद्देश्यअनुरूपको नतिजा प्राप्त गर्न सकिएको छैन। त्यसैगरी, केन्द्रीय कमिटीको सदस्य संख्या अत्यधिक हुनाले सदस्यहरूका लागि उपयुक्त जिम्मेवारी निर्धारण गर्न र कमिटीको गुणस्तर कायम गर्न सकिएको छैन।

तसर्थ, धारा-१६ को ३ मा "राष्ट्रिय महाधिवेशनले अध्यक्ष, उपाध्यक्ष-३, महासचिव, उपमहासचिव-३, सचिव-७ समेत २५१ सदस्यीय केन्द्रीय कमिटीको निर्वाचन गर्नेछ। प्रदेश कमिटीका अध्यक्षहरू केन्द्रीय कमिटीका पदेन सदस्य हुनेछन्" भन्ने उल्लेख गर्ने। साविकको १६ को ३ लाई ४. यनउने र कमसंख्या मिलाउने।

केन्द्रीय कमिटीको निवर्तमान अध्यक्ष स्वतः बरिष्ठ नेता हुने अर्थात् अनिर्वाचित व्यक्ति कार्यकारी कमिटीको दोस्रो वरीयताको पदाधिकारी हुने लोकतान्त्रिक प्रणालीको मर्म विपरीतको धारा-१६ को ५ हटाउने।

धारा-१७ केन्द्रीय कमिटीको अधिकार र कर्तव्य

धारा-१७ को २ को सट्टा "पदाधिकारीसहित केन्द्रीय कमिटीका सदस्यहरू मध्येबाट बढीमा एकतिहाई सदस्य रहनेगरी पोलिटब्यूरोको निर्वाचन गर्ने। अध्यक्षको नेतृत्वमा पदाधिकारीहरू सदस्य रहनेगरी स्थायी कमिटी गठन गर्ने। कमिटीका पदाधिकारी र सदस्यहरूको वरीयताक्रम तोक्ने। तोकेबमोजिम केन्द्रीय विभाग, संयन्त्र र कार्यदल गठन गर्ने" भन्ने उल्लेख गर्ने।

केन्द्रीय सचिवालय तथा केन्द्रीय कार्यालयको गठनसम्बन्धी व्यवस्था हटाउने।

धारा-१८, पोलिटब्यूरोको अधिकार र कर्तव्य

धारा-१८ को २ को सट्टा "आफूले गरेको निर्णय अनुमोदनका लागि केन्द्रीय कमिटीको बैठकमा प्रस्तुत गर्ने" भन्ने उल्लेख गर्ने।

धारा-१९, स्थायी कमिटीको अधिकार र कर्तव्य

धारा-१९ को २ को सट्टा "आफूले गरेको निर्णय अनुमोदनका लागि केन्द्रीय कमिटीको बैठकमा प्रस्तुत गर्ने" भन्ने उल्लेख गर्ने।

धारा-२१, पदाधिकारी तथा सदस्यको अधिकार र कर्तव्य

हामीले अवलम्बन गरेको बहुपदीय प्रणाली अध्यक्षले कार्यकारी प्रमुखको हैसियतमा वैचारिक, राजनीतिक र संगठनात्मक कामको नेतृत्व गर्ने प्रणाली हो। अध्यक्ष कमिटीप्रति जवाफदेही हुने र अन्य पदाधिकारीहरू अध्यक्ष र कमिटीप्रति जवाफदेही प्रणाली हो। यो प्रणाली सामूहिक नेतृत्वको पक्षमा र बहुकेन्द्रको विरुद्धमा छ। तर पार्टीपंक्तिभित्र छिटफुट रूपमा राजनीतिक र संगठनात्मक कामका लागि फरक-फरक पदाधिकारीलाई मुख्य नेता छान्ने भ्रमपूर्ण बुझाइ रहेको पाइन्छ। यस्तो बुझाइले पार्टीभित्र द्वैध नेतृत्व र बहुकेन्द्रको गलत मनोविज्ञान निर्माण गर्न मद्दत पुऱ्याउँछ। तसर्थ, पदाधिकारीहरूको अधिकार र कर्तव्यका सम्बन्धमा देहायबमोजिम थप स्पष्ट गर्ने :

धारा- २१ को १. को (ग) को सहा "राष्ट्रिय महाधिवेशन, विधान महाधिवेशन र राष्ट्रिय महाधिवेशन प्रतिनिधि परिषदमा केन्द्रीय कमिटीको तर्फबाट र केन्द्रीय कमिटी, पोलिटब्यूरो र स्थायी कमिटी कमिटीको बैठकमा अध्यक्षको तर्फबाट राजनीतिक प्रतिवेदन प्रस्तुत गर्ने । राष्ट्रिय महाधिवेशन प्रतिनिधि परिषद, केन्द्रीय कमिटी, पोलिटब्यूरो र स्थायी कमिटीको बैठक बोलाउन महासचिवलाई निर्देशन दिने । बैठकमा कार्यसूची प्रस्ताव गर्ने, बैठकको अध्यक्षता गर्ने, बैठक सञ्चालन गर्ने, बैठकका निर्णय प्रमाणीकरण गर्ने र अन्तरपार्टी निर्देशन जारी गर्ने" भन्ने उल्लेख गर्ने ।

धारा- २१ को ४. को (क) को सहा "अध्यक्षको निर्देशनमा राष्ट्रिय महाधिवेशन प्रतिनिधि परिषद, केन्द्रीय कमिटी, पोलिटब्यूरो र स्थायी कमिटीको बैठक बोलाउने" भन्ने उल्लेख गर्ने ।

धारा- २१ को ४ को (ख) को सहा "अध्यक्षको निर्देशनअनुरूप राष्ट्रिय महाधिवेशन, विधान महाधिवेशन र राष्ट्रिय महाधिवेशन प्रतिनिधि परिषदका निर्णयहरु कार्यान्वयन गर्ने कार्ययोजना तयार गर्ने र केन्द्रीय कमिटी, पोलिटब्यूरो र स्थायी कमिटीको बैठकमा प्रस्तुत गर्ने" भन्ने उल्लेख गर्ने ।

धारा- २१ को ४. को (घ) को सहा "राष्ट्रिय महाधिवेशन, विधान महाधिवेशन, राष्ट्रिय महाधिवेशन प्रतिनिधि परिषद, केन्द्रीय कमिटी, पोलिटब्यूरो र स्थायी कमिटीका निर्णय कार्यान्वयन गर्ने अध्यक्षलाई सघाउने" भन्ने उल्लेख गर्ने ।

धारा- २१ को (ङ) को सहा "केन्द्रीय कार्यालय संचालन गर्ने" भन्ने उल्लेख गर्ने ।

धारा- २२, केन्द्रीय कार्यालयको अधिकार र कर्तव्य

धारा- २२ हटाउने ।

धारा- २३, राष्ट्रिय महाधिवेशन प्रतिनिधि परिषद

धारा- २३ को २. मा "राष्ट्रिय महाधिवेशन प्रतिनिधि परिषदको बैठक दुई राष्ट्रिय महाधिवेशनको बीचमा आवश्यकताअनुसार आयोजना गरिनेछ" भन्ने वाक्यांशको सहा "राष्ट्रिय महाधिवेशन प्रतिनिधि परिषदको बैठक दुई राष्ट्रिय महाधिवेशनको बीचमा सामान्यतया एकपटक आयोजना गरिनेछ" भन्ने उल्लेख गर्ने ।

धारा- २७, केन्द्रीय सल्लाहकार परिषद

धारा- २७ को १. २. ३. को सहा "केन्द्रीय कमिटीले केन्द्रीय सल्लाहकार परिषद गठन गर्नेछ । केन्द्रीय सल्लाहकार परिषद केन्द्रीय कमिटीप्रति उत्तरदायी हुनेछ । यसका पदाधिकारी, सदस्य संख्या, अधिकार र कर्तव्य तोकेबमोजिम हुनेछ" भन्ने उल्लेख गर्ने ।

धारा- २८, पार्टीका प्रदेश तथा स्थानीय कमिटीहरू

धारा- २८ को "काठमाडौं उपत्यकामा सम्पर्क समन्वय कमिटी र सो मातहतमा प्रदेश सम्पर्क कमिटी तथा जिल्ला सम्पर्क मञ्च रहनेछन्" भन्ने वाक्यको सहा "काठमाडौं उपत्यकामा सम्पर्क समन्वय

कमिटी र सो मातहतमा प्रदेश सम्पर्क कमिटी रहनेछन्" भन्ने वाक्यांश उल्लेख गर्ने । प्रदेश र स्थानीय कमिटीको नामाकरण देहायबमोजिम संशोधन गर्ने :

१. "प्रदेश कमिटी" पछि "उपत्यका विशेष कमिटी" थप्ने ।
२. "प्रदेश अधिवेशन प्रतिनिधि परिषद" पछि "उपत्यका विशेष अधिवेशन प्रतिनिधि परिषद" थप्ने ।
३. "जिल्ला कमिटी" पछि "विशेष जिल्ला कमिटी" थप्ने ।
४. "जिल्ला अधिवेशन प्रतिनिधि परिषद" पछि "विशेष जिल्ला अधिवेशन प्रतिनिधि परिषद" थप्ने ।

धारा- ३१, प्रदेश कमिटी

धारा- ३१ को २. मा उल्लिखित "उपसचिव- २" को सट्टा "कमितिमा एक महिलासहित उपसचिव- २" भन्ने उल्लेख गर्ने ।

धारा- ३१ को ३. को सट्टा "प्रदेश कमिटीको सदस्य संख्या र प्रतिनिधित्वको आधार तोकेबमोजिम हुनेछ" भन्ने उल्लेख गर्ने ।

धारा- ३२, प्रदेश कमिटीको अधिकार र कर्तव्य

धारा- ३२ को २. को सुरुमा "आफ्नो कमिटीमा तोकेबमोजिम सदस्य मनोनयन गर्ने" भन्ने उल्लेख गर्ने ।

धारा- ३६, जिल्ला कमिटी

धारा- ३६ को २. मा उल्लिखित "उपसचिव- २" भन्ने वाक्यांशको सट्टा "कमितिमा एक महिलासहित उपसचिव- २" भन्ने उल्लेख गर्ने ।

धारा- ३६ को ३. को सट्टा "जिल्ला कमिटीको सदस्य संख्या र प्रतिनिधित्वको आधार तोकेबमोजिम हुनेछ" भन्ने उल्लेख गर्ने ।

जिल्ला मातहतका कमिटीहरूमा समेत यसैअनुरूप प्रतिनिधित्वको व्यवस्था गर्ने ।

धारा- ३७, जिल्ला कमिटीको अधिकार र कर्तव्य

धारा- ३७ को ३ को सट्टा "जिल्ला कमिटीले सल्लाहकार परिषद गठन गर्न सक्नेछ । सल्लाहकार परिषद जिल्ला कमिटीप्रति उत्तरदायी हुनेछ । यससम्बन्धी अन्य व्यवस्था तोकेबमोजिम हुनेछ" भन्ने उल्लेख गर्ने ।

जिल्ला मातहतका कमिटीहरूले समेत यसैअनुरूप सल्लाहकार परिषद गठन गर्नसक्ने व्यवस्था गर्ने ।

धारा- ३९ देखि धारा- ४८

धारा- ३९ देखि धारा- ४८ सम्मको पालिका/इलाका र वडा/शाखा अधिवेशन र कमिटी सम्बन्धि व्यवस्थालाई समेत उपरोक्त बमोजिम संगतिपूर्ण बनाउने ।

धारा- ४९ टोल/प्रारम्भिक अधिवेशन

धारा- ४९ मा देहायबमोजिम टोल/प्रारम्भिक अधिवेशन सम्बन्धी व्यवस्था थप्ने र क्रमसंख्या मिलाउने ।

धारा- ४९ टोल/प्रारम्भिक अधिवेशन

१. टोल/प्रारम्भिक कमिटीले सामान्यतया हरेक दुई वर्षमा टोल/प्रारम्भिक अधिवेशन आयोजना गर्नेछ।
२. टोल/प्रारम्भिक कमिटीको कार्यक्षेत्रअन्तर्गतका सम्पूर्ण संगठित सदस्यहरू टोल/प्रारम्भिक अधिवेशनका प्रतिनिधि हुनेछन्।
३. पालिकाले परिभाषित गरेको टोल विकास समिति/कार्यक्षेत्रमा आधारित भएर टोल अधिवेशन र तोकेबमोजिमको कार्यक्षेत्रमा आधारित भएर प्रारम्भिक अधिवेशनको आयोजना हुनेछ।"

धारा- ५० टोल/प्रारम्भिक अधिवेशनको अधिकार र कर्तव्य

धारा- ५० मा देहायबमोजिम उल्लेख गर्ने:

"टोल/प्रारम्भिक अधिवेशनको अधिकार र कर्तव्य देहायबमोजिम हुनेछ।

१. अधिवेशन संचालन गर्न अध्यक्ष मण्डल र आवश्यक संरचना गठन गर्ने।
२. टोल/प्रारम्भिक कमिटीको तर्फबाट प्रस्तुत राजनीतिक, संगठनात्मक, आर्थिक प्रतिवेदन माथि छलफल गरी निर्णय गर्ने।
३. टोल/प्रारम्भिक कमिटीका पदाधिकारी तथा सदस्यको निर्वाचन गर्ने।"

धारा- ५३, सम्पर्क कमिटी र सम्पर्क मञ्चहरू

धारा- ५३ को सट्टा "केन्द्रीय कमिटीले काठमाडौं उपत्यकामा सम्पर्क समन्वय कमिटी गठन गर्नसक्ने छ। सम्पर्क समन्वय कमिटीको मातहतमा प्रदेश सम्पर्क कमिटी, जिल्ला सम्पर्क मञ्च, प्रतिनिधिसभा निर्वाचन क्षेत्र सम्पर्क मञ्च र पालिका सम्पर्क मञ्च रहनेछन्। तर काठमाडौं उपत्यका अन्तर्गत मतदाता नामावली भएको व्यक्ति कुनै पनि तहको सम्पर्क कमिटी वा सम्पर्क मञ्चको पदाधिकारी वा सदस्य हुनसक्ने छैन" भन्ने उल्लेख गर्ने। साविकको धारा- ५३ लाई धारा- ५४ बनाउने र क्रमसंख्या मिलाउने।

धारा- ५४ सम्पर्क समन्वय कमिटी

धारा- ५४ मा देहायबमोजिम थप्ने र क्रमसंख्या मिलाउने:

"सम्पर्क समन्वय कमिटीको गठन देहायबमोजिम हुनेछ:

१. प्रदेश सम्पर्क कमिटीको अध्यक्ष पदेन सदस्य हुनेछ।
२. तोकेबमोजिम संयोजक, सहसंयोजक, सचिव र सदस्य रहनेछन्।"

धारा- ५६, प्रदेश सम्पर्क कमिटीको गठन तथा अधिकार र कर्तव्य

धारा- ५६ को १. को सट्टा "प्रदेश सम्पर्क अधिवेशनले अध्यक्ष, उपाध्यक्ष, सचिव र कमिमा एक महिलासहित उपसचिव- २" सहित तोकेबमोजिम प्रदेश सम्पर्क कमिटीको निर्वाचन गर्नेछ" भन्ने उल्लेख गर्ने।

धारा- ५८, सम्पर्क मञ्च गठन गर्न सकिने

धारा- ५८ को १ को सट्टा "देशका विभिन्न भागबाट काठमाडौं उपत्यकामा आई अस्थायी रूपमा बसोबास गरेका जनसमुदायलाई पार्टीको बरीपरी गोल्बन्द गर्न, उनीहरूलाई सम्बन्धित जिल्ला,

निर्वाचन क्षेत्र र पालिकाको पार्टी कामसँग जोड्न प्रदेश सम्पर्क कमिटीको मातहतमा तोकेबमोजिम जिल्ला, प्रतिनिधिसभा निर्वाचन क्षेत्र र पालिकास्तरमा सम्पर्क मञ्च गठन गर्न सकिने छ" भन्ने उल्लेख गर्ने। सोही धाराको २, ३, ४, र ५ हटाउने।

धारा- ५९, निर्वाचन क्षेत्र समन्वय कमिटी

धारा- ५९ को १ को सङ्ग "तोकेबमोजिम एकभन्दा बढी प्रतिनिधिसभा निर्वाचन क्षेत्र भएको जिल्लामा प्रतिनिधिसभा निर्वाचन क्षेत्र समन्वय कमिटी र प्रदेशसभा निर्वाचन क्षेत्रमा प्रदेशसभा निर्वाचन क्षेत्र समन्वय कमिटी गठन हुनेछ" भन्ने उल्लेख गर्ने। सोही धाराको २, र ३, हटाउने।

धारा- ६१, निर्वाचन विधि

धारा- ६१ को १ मा "सबै तहका कमिटी" पछि "र निकाय" थप्ने।

धारा- ६३, उम्मेदवार हुन आवश्यक योग्यता

धारा- ६३ को ११, पछि देहायबमोजिम थप्ने "१२. सबै तहका कमिटी वा निकायमा पदाधिकारी वा सदस्यका लागि उम्मेदवार बन्न चाहने व्यक्ति आधारभूत वा सो भन्दा माथिल्लो तहको पार्टी स्कूल वा प्रशिक्षण कक्षमा सहभागी भएको हुनुपर्ने छ। तर अन्य मापदण्ड पुरागरेको कमिटी वा निकायको बहालवाला पदाधिकारी वा सदस्यका लागि कुनै पनि तहको कमिटी वा निकायमा उम्मेदवार बन्न बाधा पर्नेछैन।"

धारा- ६४ उम्मेदवार हुन नपाउने

दशौँ राष्ट्रिय महाधिवेशनले प्रथम विधान महाधिवेशनबाट पारित विधानको धारा- ६४ मा संशोधन गर्दै "सबै तहको कार्यकारी कमिटीको पदाधिकारी वा सदस्यमा निर्वाचित वा मनोनित हुन ७० वर्ष उमेर पुरा नभएको हुनुपर्नेछ। तर ७० वर्ष पुरा नहुँदै निर्वाचित वा मनोनित भएको व्यक्तिले अर्को महाधिवेशन/अधिवेशन नभएसम्म आफू निर्वाचित वा मनोनित पदमा रही जिम्मेवारी वहन गर्न बाधा पुग्ने छैन" भन्ने व्यवस्था गरेको थियो। तर विधानको उक्त व्यवस्थाका सम्वन्धमा २०८० वैशाख २८-३० मा सम्पन्न केन्द्रीय कमिटीको पाचौँ बैठकले "पार्टी विधानमा रहेको ७० वर्षको उमेर हद हाललाई निलम्बन गर्ने" भन्ने निर्णय गर्‍यो। अब हामीले केन्द्रीय कमिटीको उक्त निर्णय समेतलाई दृष्टिगत गर्दै विधान संशोधनका सम्वन्धमा उपयुक्त प्रस्ताव तयार गर्नु पर्दछ।

आन्दोलनको सफल नेतृत्वका लागि योग्यता, अनुभव, योगदान र एक्सेप्टेन्सको निर्णायक भूमिका रहन्छ। व्यक्तिको उमेर ७० वर्ष भन्दा कम भएर पनि यी विशेषताहरू छैनन् भने त्यस्तो व्यक्तिले आन्दोलनको नेतृत्व गर्न सक्तैन। यी विशेषताहरू सहित क्रियाशील व्यक्तिले ७० वर्ष भन्दा बढी उमेर भएता पनि आन्दोलनको सफल नेतृत्व गर्न सक्छ। अन्तर्राष्ट्रिय र नेपाली राजनीतिक इतिहासमा यस्ता अनुभवहरू प्रसस्त छन्।

दशौँ राष्ट्रिय महाधिवेशनबाट बाहिर निस्केको केही महिनामै उमेर हदको वैधानिक व्यवस्था निलम्बन गरेर ७० वर्ष भन्दा बढी उमेरको कमरेडलाई केन्द्रीय कमिटीमा मनोनयन गरेको अनुभव हामीसँग छ। हरेक व्यक्तिको जीवनको उमेरहद र सक्रियताको उमेरहद फरक-फरक हुन्छ। उमेरहदको नाममा योग्य नेताहरूको पक्तिबाट योग्यतम् नेताको छनोट गर्ने अवसर गुमाउन हुँदैन। योग्यहरू मध्येको

योग्यतम् र सक्रिय नेतालाई आन्दोलनको नेतृत्वको नेतृत्वदायी भूमिकाबाट हटाउन वा त्यस्तो भूमिकामा पुग्न नदिन ७० बर्षे उमेर हदको प्रवन्ध गर्नु उचित हुदैन ।

तसर्थ, धारा- ६४ को उम्मेदवार हुन नपाउने व्यवस्था हटाउने ।

धारा- ६५, मनोनयन सम्बन्धी व्यवस्था

धारा- ६५ को २ को सट्टा "केन्द्रीय अनुशासन आयोग, केन्द्रीय सेखा आयोग र केन्द्रीय निर्वाचन आयोगले महाधिवेशनबाट निर्वाचित सदस्य संख्याको बढीमा १० प्रतिशत सदस्य मनोनित गर्न सक्नेछन्" भन्ने उल्लेख गर्ने ।

धारा- ६८, पदपूर्ति

धारा- ६८ को २ मा उल्लिखित "वरिष्ठ उपाध्यक्ष" को सट्टा "पहिलो वरियताको उपाध्यक्ष" र "सहस्रो वरियताको उपमहासचिव" को सट्टा "उपमहासचिव" उल्लेख गर्ने ।

अनुसूची- १

अनुसूची- १ मा उल्लिखित पार्टीको झण्डाको हसिया हथौडाको सेता रङलाई सुनौलो बनाउने ।

विविध :

प्रदेश र स्थानीय कमिटी तथा पार्टी सदस्यबाट प्राप्त हुने उपयुक्त सुझावहरू समेटेर विधान संशोधन प्रस्ताव परिमार्जन गरिनेछ । संशोधन प्रस्ताव परिमार्जन गर्दा विधानको सारभूत विषय नछुट्नेगरी सक्षिप्त बनाइने छ । क्रमसंख्या, भाषा र संगति मिलाइने छ । दोहोरिएका वा नियमावलीमा व्यवस्था गर्नुपर्ने विषयहरू हटाइने छ ।

कमरेडहरू, पार्टीको केन्द्रीय कार्यालयमा २०८२ भदौ ५ गतेभित्र उपरोक्त बमोजिमको विधान संशोधन प्रस्तावमा प्रदेश र स्थानीय कमिटीले संस्वागत रूपमा र पार्टी सदस्यले व्यक्तिगत रूपमा लिखित सुझाव पठाउनुहुन निर्देशित गरिएको छ ।

मिति : २०८२ साउन २ गते